



বহি : (বাওঁফালৰ পৰা)—অধ্যাপক মজিবৰ বহমান (তহাৰধায়ক--ছাত্ৰ জিবণি কোঠা), অধ্যাপক অৰুণ চন্দ্ৰ পাগোৱাৰী (তহাৰধায়ক--সমাজ সেৱা), অধ্যাপক বসন্ত দত্ত (তহাৰধায়ক—তৰ্ক আৰু আলোচনা), অধ্যক্ষ যতীন্দ্ৰ চন্দ্ৰ নাথ (সভাপতি), অধ্যাপক লক্ষীকান্ত শৰ্মা (তহাৰধায়ক—জৱাহৰ জ্যোতি), অধ্যাপক দিলীপ কুমাৰ দাস (তহাৰধায়ক—সাংস্কৃতিক বিভাগ), ছবি ত নথকা অধ্যাপক শৰৎ চন্দ্ৰ তালুকদাৰ (উপসভাপতি), অধ্যাপক অৰুনী কুমাৰ দাস (তহাৰধায়ক--খেল বিভাগ), অধ্যাপিকা জয়শ্ৰী ভূঞা (তহাৰধায়ক--ছাত্ৰী জিবণি কোঠা)

থিয় হৈ : (বাঃ পঃ) উৰ্বী দাস (সহায়িকা, ছাত্ৰী জিবণি কোঠা), অজয় দাস (সহায়ক, ছাত্ৰ একতা সভা) অখিল দৈমাৰী (সম্পাদক, তৰ্ক আৰু আলোচনা চক্ৰ) চন্দন বাভা (সম্পাদক, খেল বিভাগ), জীৱেশ্বৰ পাঠক (সম্পাদক, সমাজ সেৱা), প্ৰণয় চন্দ্ৰ কলিতা (সাধাৰণ সম্পাদক), নাছিবউদ্দিন আহমেদ (সম্পাদক, জৱাহৰ জ্যোতি), মঞ্জুবাণী দাস (সম্পাদিকা, ছাত্ৰী জিবণি কোঠা), দিগেন বৰা (সম্পাদক, ছাত্ৰ জিবণি কোঠা), ফটো ত নথকা বামদয়াল মহন্ত (সম্পাদক, সাংস্কৃতিক বিভাগ)



এই বতাহ এই আন্ধাৰ

শ্ৰীললিত চন্দ্ৰ বাভা

১ম বাৰ্ষিক স্মৃতক ।

জ্বলি জ্বলি শেষ হ'বলৈ ধৰা
মমডালৰ পোহৰত মই এই
বতাহজ্বাৰকৰ কথাটো ভাবিছিলোঁ,
বতাহজ্বাৰকৰ মেকৰ শীতলতাত
পৃথিৱীখন থব্ থব্ কৈ কঁপিছিল
নাসি আহিছিল বন্দুক-বাৰুদৰ
ধোঁৱানিস্থিত এটা দীঘল
আন্ধাৰ,

মোৰ সোঁহাতত জ্বলি জ্বলি
শেষ হ'বলৈ ধৰা মমডালৰ
ক্ষীণ পোহৰে নুচুৱেগৈ
বৰফৰ মাজত ডুব গৈ থকা
আনখন হাত—
বতাহজ্বাৰক বকুৱেদি নামি আহিছিল
একোকে নমনা দীঘল আন্ধাৰ ।

“শিল্পী মই তিনিও কালৰ

অতীতৰ

বৰ্তমানৰ

অনাগত ভৱিষ্যৰ”

[ৰূপকোঁৱৰ জ্যোতিপ্ৰসাদ আগৰৱালা ।

সংগ্ৰাম

নেলছন মেণ্ডেলা

শ্ৰীৰ্দীপাহৰ কলিতা
১ম বাৰ্ষিক উঃ মাঃ

মিচ নামনি শৰ্মা
১ম বাৰ্ষিক উঃ মাঃ

দাঁনতাব প্ৰাচীৰ ভাঙি
জীৱনৰ সোপান সাজি
যাম আঙুৱাই
প্ৰগতিৰ বস্তু জ্বলাই
ডগাই তুলিম নিষ্পেষিত মানুহক
কঁপাই তুলিম শোষণ কৰ্মতাক
মচি দিম চকুপানী
আনন্দৰ বহণ বোলাই
সাম্যৰ পোহৰ দেখি
হঠকাৰী নিশাচৰ পলাব অঁতৰি
উৰাম সত্যৰ ধ্বজা মুক্ত আকাশত
জনতাৰ জয়গীত গাই । ●

এজন মানুহ
এক জীয়া ইতিহাস
নাম তেওঁৰ নেলছন মেণ্ডেলা
কাৰাগাৰত শেষ হ'ল
জীৱন-মৌৱনৰ সোণালী সময়
বৰ্ণবাদী আমোলত
ক'লা মানুহৰ অধিকাৰ বিচৰাটো
তেওঁৰ হেনো জঘন্য অপৰাধ
বন্দোবস্ত উজাৰি দিলে
মানুহৰ বিবেকক
মুক্তিৰ দাবিৰ টো বিয়পি পৰিল
পৃথিৱীৰ প্ৰান্তৰে প্ৰান্তৰে
বুকুত গধুৰ বোজাবে তেওঁ
আজি মুক্ত
ক'লা মানুহৰ অধিকাৰ সাব্যস্ত
জীৱনৰ উপলদ্ধ সত্য
হোৱা নাই এতিয়াও ক্লান্ত
স্বাধীন সূৰ্য্যৰ তেজ
প্ৰতি ধৰ্মনীত ব্যাপ্ত
জয় তেওঁৰ অনিবাৰ্য । ●

দক্ষ যজ্ঞ

শ্রীকৈলাশ কলিতা
২য় বাৰ্ষিক স্নাতক

স্বাধিকাৰ বিচৰাৰ অপৰাধত
বিষাক্ত দাঁতৰ আঁচাৰত
বাৰে বাৰে কৃত-বিকৃত মই আৰু
মোৰ দেশৰ জনতা
মুকলি মঞ্চত আপোচহীন সংগ্ৰামৰ গাঁত গাওঁতে
অপৰাধী শাসনৰ কথা সোঁৱৰাই দিওঁতে
এশবো অধিকাৰ কৰিলে হত্যা মোক আৰু
মোৰ দেশৰ জনতাক
তথাপি কন্ধ হোৱা নাই
স্বাধিকাৰ চেতনাৰ গতি
অপৰাধী শাসকৰ কলংকিত পৃথত
অজিও জাগ্ৰত চেতনাৰ আলিঙ্গন
স্বাধিকাৰ আজুৰি অনাৰ
অদম্য উদ্যম মোৰ আৰু
মোৰ দেশৰ জনতাৰ ।

আহ্বান

শ্রীযত্বেশ্বৰ কলিতা
১ম বাৰ্ষিক উঃ মঃ

বাতিপুৱাৰ উমাল ব'দজাক
নাঙলৰ সাঁবলুত পৰিলে
মাটিৰ বুকুৰ কোমল গোন্ধে
মোক আত্মহাৰা কৰে
আঘোণৰ ধাননি পথাৰে
সোণালী সাজোন কাচি
নিজকে লখিমী নজাৰ
ভাই মোক মোহলগা টাৰনিয়ে
নাঁৱৰে কাৰলৈ মাতে ।

জীয়া প্ৰতিশোধ

সংকল্প

কুমাৰী মীনা মহন্ত
২য় বাৰ্ষিক স্নাতক

শ্ৰীপ্ৰদীপ কুমাৰ
১ম বাৰ্ষিক উঃ মাঃ

কালি বাতি চিকিৎসালয়খন ডুব গৈছিল
কাবোবাৰ চকুপানীত—
মই উৎস বিচাৰি ধাঁবে ধাঁবে আগুৱাই গালো
মৃতপ্ৰায় গুৰুজন বোগীজনৰ দ্বাস পৰি আহিছিল
কাষত আছিল যন্ত্ৰণাই চেপেটা কৰা এগৰাকী মানুহ
কণমানি ভক্তিজনীৰ ভয় বিহ্বল উথহা চকু
কোলাৰ কেচুৱাটোৱে অজানিতে জিকাৰ খাই উঠিছিল
বোগীজনৰ সান্নাতে মোক অতীতলৈ ঠেলি দিলে
এই মানুহজনেই মোক পদাঘাত কৰিছিল
ভেঙে নামঘৰত ভৰি ধোৱা দিনাখন
জন্মৰ তুলাচনীয়ে সৰুকৰা মানুহ মই
মোক দেহত হেনো শ্মশানৰ মলিনতা!
মুম্বু এই বোগীজনক তেজৰ প্ৰয়োজন
ক'ব নোৱাৰাকৈয়ে মোৰ ভৰি ছুখন
আগুৱাই গ'ল বন্ধু সংগ্ৰহালয়ৰ পিনে
তেওঁ মোক চিনি নাপালে মাথো গম পালে
গেৰেজত কাম কৰা মানুহ এজনে তেওঁক
জীয়াই তুলিলে
কথাখিনি ভক্তিজনীয়ে কওঁতে ভেঙেব মূৰটো
অকণমান দো খাই গ'ল
এতিয়া ভেঙেব দেহত নীচ দেহৰ
শোণিতৰ অবাধ-চলন
ভেঙেব দেহত শ্মশানৰ মলিনতা।

দেহ ক্লান্ত
মন অশান্ত
জীৱন যুঁজত কৰা নাই ক্ৰটি
লক্ষ্য পোৱাৰ গতিত
পৰা নাই যতি
সংগ্ৰাম এক কঠিন বাস্তব
ভাগি চুবুৰাৰ হোৱা
জীৱনৰ টুকুৰা গোটাই
বাৰে বাৰে সাজি লৈছোঁ
সংকল্পৰ অমোঘ অস্ত্ৰ।

অধিকাৰৰ চিঞৰ

শ্ৰীৰণিত বড়ো
১ম বাৰ্ষিক উঃ মাঃ

অস্তিত্বৰ সন্ধান

শ্ৰীবিম্বজিত দাস
২য় বাৰ্ষিক

দূৰৰ পৰা উটি আহিছে
প্ৰতিবাদৰ ধ্বনি
দুৰ্বল মানুহবোৰেও জনা হ'ল
কোনে কাটি নিলে জন্মস্বত্ব
প্ৰাপ্য অধিকাৰ
মিছিল আজি সিহঁতৰ
চিনাকি শব্দ চিনাকি ছবি
উটি অহা প্ৰতিবাদৰ
প্ৰতিটো শব্দ মোৰ বুকুৰ মাজত
অজানিতে আগবাঢ়ে।
সেই শব্দৰ বাটেৰে।

জন্মভূমিৰ চিনাকি গাতিত
মূৰ থৈ বৈ আছে
এমুঠি পোহৰৰ বাবে
মোৰ হৃদয়ত অভিব্যক্তি
বলিষ্ঠ শব্দৰ স্পন্দন
প্ৰতিক্ৰমে বাজি আছে
বিপ্লৱৰ শিঙা
মনৰ চকুত উজলিছে হিবথ্যুয়া
অস্তিত্বৰ ছবি।

প্ৰোজ্বল স্বপ্ন

মঃ ফজলুৰ বহমান খান
৩য় বাৰ্ষিক স্নাতক ।

জীৱনৰ গীত

শ্ৰীপ্ৰবোধ চন্দ্ৰ শৰ্দা
১ম বাৰ্ষিক উঃ মাঃ

বেদনা কাৰ নাই
ছুখৰ মাজতে দেখোঁ।
প্ৰোজ্বল স্বপ্ন
মাটি আৰু মানুহৰ নিবিড় সম্পৰ্কত
মই হৈ পৰোঁ। তন্নয়
মানুহৰ প্ৰতিখন শুকান মুখ
একাজলি নিৰ্মল পানীৰে তিয়াই
প্ৰত্যক্ষ কৰিব বিচাৰোঁ।
সমৃদ্ধ মুখৰ ছবি
প্ৰতিনিয়ত মোৰ মনৰ গভীৰতাই বিচাৰে
প্ৰতিশ্ৰুতিপূৰ্ণ এখন নতুন সমাজ
এটি প্ৰোজ্বল স্বপ্নৰ তাড়নাই
মোক শিকায় বিশ্বখনক চাবলৈ
তাক হৃদয়ঙ্গম কৰিবলৈ । ●

বড়ীৰ কাঁট! আগবাঢ়ে
অবিবাহ গতিত
সন্ধিয়া মাৰ যায়
পুৱাৰ সোণালী বেলি
কাটি নিয়ে আয়ুস বেখাৰ
এটি এটি বিন্দু
নৈবোৰে গায় অতীতৰ গীত
বালিৰ দ'মত বন্দী হয়
স্বপ্নধুব স্মৃতিৰ টোপে লা
ৰূপ যৌৱন জীৱনৰ সাধুকথা
কালৰ কবাল গ্ৰাসত বিলীন
ভাও দিছোঁ পোৱা নোপোৱাৰ
ভাও দিছোঁ বজাৰ প্ৰজাৰ
ভবাবো নাই অৱকাশ
ভাওনাৰো যে আছে শেষ । ৩

চিন্তা

মিচ্ বস্তারতী বাভা
১ম বাৰ্ষিক স্নাতক

প্ৰাণহীন দেহহীন
মই এটি অদৃশ্য ধারণা
জানাজানো তোমাতে লুকাই থাকি
কঠিন শিলনি ভাঙি
শাস্তিৰ নিৰুবা বোৱাও
মই প্ৰেৰণাব উৎস হৈ
মাগুহব ননীষাক জগাই তোলে।
গতিশীল পৃথিৱীৰ বাবে
কেতিয়াবা চুকাতে থাকি
বুকুত কামুৰি দি যাওঁ
অশাস্তিৰ একুবা জুই
মই এক মৃত্যুহীন
খেয়ালি চেতনা। ●

আলি কেৰুকুৰিঙ

মঃ নাছিকদ্দিন আহমেদ
১ম বাৰ্ষিক স্নাতক

দোমোজাত ভাবিছোঁ
বলেবে জিনিম নে
প্ৰেমেবে জিনিম
বলেবে জিনি বজা হোৱা বজবোৰ
ধ্বংসৰ প্ৰতীক হ'ল নিৰু বংশৰ
আকবৰ হ'ল মহামতি
ঔৰাংজব গ'ল অধোগতি
ইতিহাস সাক্ষী ব'ল
যীশু বুদ্ধ নানক মহম্মদ শংকৰ
সকলোৱে কবি প্ৰেমক নিৰ্ভৰ
ঋগ্বেদত বোৱালে শাস্তিৰ
অমৃত বান
দোমোজাত ভাবিছোঁ
চলেবে জিনিম নে
মেহেবে জিনিম।

“সত্য যি সন্দেহ যাব অনন্ত বৌৱন,
তাৰেই বুকুত মই পাতিম কানন।”

[সূৰ্যাকুমাৰ ভূঞা]

অক্টোপাচ

মঃ পাহমত আলী
৩য় বাৰ্ষিক স্নাতক

গভীৰ নিশা সাব পালেই
কণ্ঠত পিয়াহ
অস্তবত একুবা জুই
অসীম অভাৱ সৰ্বসম উপায়
গভীৰ নিশা সাব পালেই
কাণত পৰেছি চাৰিঘুঠি জীৱৰ
কৰণ আত্মানি
জিলমিল চকুত ধূপ পাতি বয়
বোমা বাকদ
নৈসৰ্গিক উৎপন্ন
আতংকৰ অক্টোপাচত
বিপন্ন সভ্যতা ।

নগ্ন শতিকা

মিচ বিচিত্ৰা দলৈ
২য় বাৰ্ষিক উঃ মাঃ

আকনো কিমান চাব।
কুবি শতিকাৰ বিচিত্ৰ বৰ্ণালি
ডেউকা ভঙা পৰ্য্যাব কান্দোন
বাকদত্তাৰ হাঁহিৰ কলৰ
তুৰ্বাসাৰ দাবানল উদি ফুৰে
অবাধ গতিত
ঐশ্বৰ্য্যৰ গছকত পিপৰা মৰে
কাউৰীয়ে দাপোণত নিজকে
ময়ূৰ সজায়
অতীতৰ ভগ্ন সেন্দূৰী টিঙত
মহামেল জাকজাক শিয়ালৰ
কেৱল চেলুলয়েদত মৰে
বাৰণ ছাৰ্খোধান ।

“প্ৰথম নিশাৰ অপৰিচিতা পত্নীৰ দৰে,
থৰে থৰে পৃথিৱী কঁপিছে ।
উস, ইমান জাৰ !” [হেম বৰুৱা]

শাসন আৰু আন্দোলন

বাণিজ্য

মঃ হবিবুৰ বহমান
১ম বাৰ্ষিক উঃ মাধ্যমিক

শ্ৰীগনেশ কলিতা
১ম বাৰ্ষিক উঃ মাঃ

এতিয়া এয়েতো শাসন
য'ত লুটপাত নাৰ্বা বৰ্ষণ
হৈ থাকে জৰে মধে গুলী বৰ্ষণ
এতিয়া এয়েতো বক্ষণ-বেক্ষণ
য'ত হয় বক্ষকে ভক্ষক
সমাজক সজাই ভিক্ষুক
এতিয়া এয়েতো আন্দোলন
জুই জ্বলে ঘৰ পোবে
ঠিকনা নাই কাৰ কি বেশ
আচামীবো নাই সম্ভেদ
যুক্তিব নামত মাথো বেবেবিবাং
সকলোতে সাজি কাটি
ঐক্যত্ব অন্বেষণ ।

এদিন ইয়াতেই আছিল
ধাবহীন এখন নদী
পাবহীন এখন হৃদয়
ইয়াতেই আছিল
নিষ্কলংক এখন ছবি
ঢাক নোখোৱা এবুকু কথা
দেশখনব নাছিল সীমান্ত
আকাশৰ নাছিল দিগন্ত ।

মই

মিচ গজমতী সাহা
৩য় বাৰ্ষিক স্নাতক

আশা

শ্ৰীক্ষীৰোদ কুমাৰ চৌধুৰী
১ম বাৰ্ষিক উঃ মাঃ

মই এটি মাথো সৰু শব্দ
আকাশে বতাহে পৰ্বতে কন্দাবে
সকলোতে কেবল মই
জগত আজি মই ময়
মই মোৰ ভাবত মোহাচ্ছন্ন
ধূতৰাণ্ডি দুৰ্যোধন
অস্থায়ী দেহত অবিনাশী
আত্মাৰ ক্ষুণ্ণক বিশ্বাম
সিহঁতৰ বিচ্ছিন্নতাত মই হ'ম
তুমি তেওঁ সি ।

মই তোমাক আলফুলে বাখিছোঁ
বুকুৰ মাজত
প্ৰতিটো ক্ষণত তুমি মোৰ চকুত
দিন অথবা বাতি
বিশ্ৰাম কিম্বা ব্যস্ততা
সকলোতে তুমি মোৰ প্ৰেবণাৰ
পবিত্ৰ লগৰী ।

অধীৰ অপেক্ষা

মঃ চুকুৰ আলি
১ম বাৰ্ষিক স্নাতক

আমি ৰৈ আছে তোমাৰ বাবে
সুন্দৰ তুমি আহিবা
আহিবা শেৱালী ফুলাৰ বতৰত
নিয়ৰ মুকুতাৰ সতে
আহিবা পথাৰত সোণফুলা সময়ত
মধুৰ মলয়াৰে কথা পাতি
তুমি আহিবা মোহময়ী কাণ্ডনত
বহুৰঙী পখিলাৰ সতে
কিন্থা বহাগত নেউজী সাজেৰে
তুমি দি যাবা এটি উজল
গোলাপী পুৱা প্ৰতি পদূলিতে।

“ভাই ! সময় বুজি আহিবা এদিন, ফু-মাৰি চোতালত
লগে ভাগে খাম ছুখৰ ধানৰ এসাজ ভাত।”
[হীৰেণ ভট্টাচাৰ্য]

ধাৰাবাহিক

শ্ৰীবসন্ত কুমাৰ ৰুদ্ৰ
মুৰব্বী অধ্যাপক, অসমীয়া বিভাগ

[এক]

মন কৰিলেই সকলোতে
অক্ষয় হুখৰ হুপব
মন মেলিলেই য'তে ত'তে
জিল-মিল শব্দৰ সস্তাব
সেয়ে পাতে পাতে
আজিও সূৰ্য্যৰ ভাষাৰে
কৰণ কবিতা ।

[দুই]

হাতত হাত ধৰি আমি
আগ বাঢ়িছে! অগ্নান
যাত্ৰাৰ পথত
এবি আহিছে। হুখৰ হুমুখ
অচিনাকি আন্ধাৰত
কোন মিতিবৰ বাঁহীৰ মাতে

দি গ'ল ছচকুত হুমুঠি
অভিপ্ৰত সোণালী উজ্জল ।

[তিনি]

শৈশৱৰ অমল হাঁহিব মুখ
হেৰাই থাকিল থমথম্ নিৰ্জনত
যৌৱনৰ ডগমগ্ হুপৰীয়া
উটি গ'ল শীতৰ গুৰান পাতত
তথাপি মই আছে! কঠিন এই সময়ত
কিল-বিলাই আছে বুকুৰ মাজত
হেপাহৰ একেটি কীট
আগন্তুক তোমালোকে মোক দিবা
হেৰোৱা হাঁহিব মুখ
যৌৱনৰ নিবিড় নিৰাপত্তা
মচি দিবা কঠিন সময়ৰ চকুপানী ।

গল্প

চিন্তাৰ চাকনৈয়াত হেডমাষ্টৰ

শ্ৰীশঙ্কৰ মহন্ত

স্নাতক ৩য় বাৰ্ষিক

ক'বলৈ যাওঁ বুলি ওলালেই হাতত বেতৰ লাখুটিডাল লোৱা আৰু ঘৰৰ সমুখতে থকা নাম ঘৰত এটি সেৱা জনাই যাত্ৰা কৰাটো তেওঁৰ অভ্যাস। দেখাত অৱশ্যে তেওঁ লাখুটি লব লগা হোৱা নাই। পিছলয়, লবই। এই লাখুটিডাল অৱনবৰ সময়ত সহকৰ্মী শিক্ষকসকলে বিদায়ী সম্ভাষণ জনোৱা উপহাৰা এটি বিশেষ অংশ। তেওঁ অৱসৰ পোৱা আজি দুবছৰে হ'ল। অৱসৰৰ দিন ধৰি লাখুটিডাল হাতত লৈ লুকুৰিলে তেওঁৰ ভালেই নেলাগে।

আজি দুদিন মানৰ পৰা তেওঁৰ গাটো বৰ ভাল নহয়। বুঢ়া হৈ আহিছে যেতিয়া ইটো-সিটো অসুখ তেওঁৰ গাত লাগিয়েই থাকে। তেওঁ-বোতো বয়স কম হোৱা নাই প্ৰায় সম্ভৱৰ ওচৰা-ওচৰি। আজি-কালিৰ মানুহ—ডাক্তৰ কৰিবাজব ওচৰত নগালে নচলে। সেয়ে তেওঁ আজি ওচৰৰ চিকিৎসালয়লৈ যাবলৈ ওলাইছে। নিজে অৱশ্যে নগালেও হয়, ঘৰবে কোনোৱা এজনক ক'লে দৰৱ আনি নিদিয়াটক নাথাকে—দিয়ে। কিন্তু আজি নিজেই যাব। কাৰণ “এক ওলিত দুই চিকাৰ” কৰিব। তেওঁ প্ৰতিষ্ঠা কৰা স্কুলখনত আজিবেপৰা বছৰেকীয়া পৰীক্ষা আৰম্ভ হৈছে। এনেয়েতো স্কুলখনলৈ যোৱাই নহয়। সেয়ে পৰীক্ষা বুলিয়ে

স্কুলখনতো এপাক মাৰি আহিব। এইখন স্কুল তেওঁৰ কাৰণে অতি আপোন-অতি মৰমৰ। প্ৰতিষ্ঠাপক প্ৰধান শিক্ষক হিচাপে সেই হাইস্কুল খন প্ৰতিষ্ঠা কৰোঁতে তেওঁ কিমান ষে কষ্ট কৰিছে সেই কথা অঞ্চলৰ বাইজে স্বীকাৰ কৰে। এতিয়াও স্কুল বিষয়ৰ সভা সমিতিত গাঁৱৰ মানুহে তেওঁৰ প্ৰশংসা কৰে। “হেডমাষ্টৰ নহ'লে আমাৰ ইয়াত এনে এখন হাইস্কুল হ'লাইহেঁতেন যে সেইটো ভাৰিবি নোৱাৰে”। স্কুলত কাম কৰাৰেপৰা তেওঁক গাঁৱৰ মানুহে “হেডমাষ্টৰ” বুলিয়েই মাতে। বহুতে তেওঁৰ নাম “হেডমাষ্টৰ” বুলিয়েই কয়।

ঘৰৰ পৰা ওলায়ে তেওঁ নাম ঘৰৰ পিনে মুখ কৰি দুয়ো হাতৰ লগতে লাখুটিডালো কপালত লগাই সেৱা এটি জনাই চিকিৎসালয়লৈ বুলি খোজ দিলে। বাস্তৱত থিয় হৈ এবাৰ বাওঁ হাতখন চকুৰ ওপৰত থৈ কিবা চালে। একো নেদেখি সোঁহাতৰ লাখুটিডাল বাওঁহাতত লৈ সোঁহাতখন কপাললৈ নি আঙুলিকেইটা কপালত মেলি ধৰি কিমান বেগি হ'ল বুলি বেগিটলৈ চাই আকৌ খোজ আৰম্ভ কৰিলে।

জলপ দূৰ যোৱাৰ পিছতে তেওঁ পাছ ফালৰ পৰা চাইকেল অহাৰ উমান পাই বাস্তৱ কাৰণ পালে আৰু চাইকেলখন যোৱাৰ পথ স্তম্ভ কৰি দিলে। পিছে চাইকেলখন পাব হৈ নগৈ তেওঁৰ

কাৰতে ব'ল। তেওঁ নুবি চাই দেখে বমেন।
চাইকেলবপৰা নামি বমেনে মাত লগালে—“খুড়া
কলৈ যাব” ? “স্কুললৈ যাব নেকি” ?

“এবাহে’, পিছে আগতে ডাক্তৰখনাৰ পৰাহে
আহেঁ। আজি ছদিনমানবপৰা গাটো বৰ কিবা
কিবা লাগি আছে। মানে বুজিছা, পাওঁ যদি
অলপ দবৱকে লৈ আহেঁ”।

“পিচে তুমি স্কুললৈকে যাবা নহয়” হেডমাষ্টৰে
প্ৰশ্ন কৰিলে। বমেনে নত্ন শব্দত ‘হয়’ বুলি শলাগিলে।

বমেন এটা সময়ত তেওঁৰে ছাত্ৰ আছিল যদিও
সকৰে পৰা খুড়া বুলিয়েই মাতে। গাঁৱৰে ওচৰ
সম্পৰ্কীয়। বৰ্তমান তেওঁ সেইখন স্কুলৰে এম, ই,
শাখাৰ শিক্ষক। অকল বমেনে নহয় স্কুলৰ বহু-
কেইজন নতুন শিক্ষক তেওঁৰে ছাত্ৰ। তেওঁৰ ছাত্ৰৰ
কথাতো বাদেই অঞ্চলৰ প্ৰায়ভাগ লোকেই প্ৰতি-
ষ্ঠাপক হেডমাষ্টৰ আৰু বয়োজ্যেষ্ঠ বুলি তেওঁক
সমীহ আৰু সন্মান কৰে। বমেনৰ লগত কিছুদূৰ
যোৱাৰ পিচত অলপ চিন্তা কৰি বমেনক কলে,
“বমেন তুমি আগবঢ়া—তোমাৰ ডিউৰ্ট আছে নহয় ?
এতিয়া ৮—৩০ মান হলেই নেকি ?” “ভাল আপুনি
আহি থাকক খুড়া” বুলি সমুখৰ পথচাৰী কেইজনক
অলপ আঁতৰ হবলৈ চাইকেলৰ বেলাৰ সন্ধেত দি
বমেন চাইকেলত উঠিল। হেডমাষ্টৰেও গহীন-গৰ্ভাৰ
খোজেৰে আগবাঢ়ি থাকিল।

বমেনক দেখিলেই হেডমাষ্টৰৰ মনত পৰে অতীতৰ
এটা ঘটনালৈ। যিটো ঘটনাই তেওঁক এতিয়াও
ছুখ দিয়ে। ঘটনা যদিও বহুদিন আগতেই ঘটিছিল,
দিন যদিও পুৰণি হ'ল, তাক কিন্তু তেওঁ পাহৰিব
পৰা নাই। সেয়া আছিল কোনোবা এটি মাহৰ

সোমবাৰ। ক্লাচ চেভেনৰ পৰা উত্তীৰ্ণ হোৱা ছাত্ৰ-
ছাত্ৰীৰোৰ আহি হাইস্কুলৰ অষ্টম শ্ৰেণীত নাম
ভৰ্ত্তি কৰিছে। মনত কিয়ে বুজাব নোৱাৰা
আনন্দ সিহঁতৰ। নিজৰ নিজৰ বন্ধুৰ সতে নতুন
নতুন পোছাক পিন্ধি মনত বহুত কল্পনা লৈ
ওপৰ ক্লাচলৈ আহিছে। সোঁকিদাৰে ১০ বজাত
স্কুলৰ ঘটা বজাই দিয়াৰ লগে লগে সকলোবোৰ
ছাত্ৰ-ছাত্ৰী শাৰীপাতি প্ৰাৰ্থনা কৰিবলৈ থিয় হ'ল।
প্ৰাৰ্থনা শেষ হোৱাত সকলোবোৰ ছাত্ৰ-ছাত্ৰী
শ্ৰেণীকোঠাত সোমালগৈ। বমেনহঁতা নিজৰ নিজৰ
বেঞ্চত বহি অধীৰ অপেক্ষাত আছে ইংৰাজী
শিকাবলৈ কোন বাচাব আহে বুলি। এনেতে
হাজিৰা বহীখন হাতত লৈ হেডমাষ্টৰ ক্লাচত
সোমোৱাত আটায়ে থিয় হৈ ‘নমস্কাৰ’ দিলে।

“বহা’, ‘বহা” বুলি কৈ হাজিৰা কৰিলে।
হাজিৰা বহীটো জপাই থৈ সকলোবোৰ ছাত্ৰৰ মুখলৈ
একোবাৰ চাই হেডমাষ্টৰে ক্লাচ চেভেনতনো কি
শিকিলে তেওঁলোকে তাকে চাবলৈ বুলি বমেনকে
প্ৰথমতে সুধিলে—“বমেন, তুমি কোৱাচোন ‘নিউ’
বানানটো কি ? সি ঘপকৈ উঠি কলে এম, ও,
ডৱলিউ, চাব। কি ? কি কলা ? সি তেনেকৈয়ে
ক’লে। তেওঁৰ বৰকৈ খং উঠিল আৰু “হাইস্কুলত
পঢ়িব আহিছা” ‘নিউ’ বানানটো নাজানা বুলি
পূৰ্ণহতীয়া চৰ এটা বহুৱাই দিলে। চৰ খাই
বমেনে হুক্ হুক্ কৈ কান্দি দিলে। সি কন্দা
দেখি তেওঁৰো খুউৰ বেয়া লাগিল। প্ৰথম দিনাই
ইমান কঠোৰ শাসন কৰাটো যে ভাল নহ'ল
সেইটো মনতে ভাবিলে। এই চৰটোৱে বমেনৰ
মনত জেদ বঢ়ালে। সি ইংৰাজীতে বেছি পৰ্গত

হ'ল। তেতিয়াৰ পৰাই তেওঁ বমেনক বব মৰম কৰে। তেওঁ ভাৱে সেই ঘটনা যদি আজি হ'লহেঁতেন। তেতিয়া! তেওঁ ভাবি নেপায়। আজি শিক্ষাৰ ইমান অবনতি নৈতিকতাৰ ইমান স্বলনজ্ঞান-বিবেকবোধ যেন সকলো হেৰাই গৈছে। তেওঁৰ ভাবত যতি পৰে।

এইবোৰ কথাৰ মনতে পাণ্ডুলি পাণ্ডুলি গৈ থাকোঁতে যেতিয়া স্কুল ঘৰৰ সমুখ পায়, তেতিয়া পৰীক্ষা আৰম্ভ হৈছে। বাহিবত কোনো নাই। তেওঁ স্কুলৰ ফালে এবাৰ চাই আকৌ খোজ ললে। চিকিৎসালয় আৰু স্কুলৰ মাজত দূৰত্ব মাথোন "তামোল এখন খোৱাৰ" মানহে হ'ব। তেওঁ গৈয়ে চিধাই ডাক্তৰে বোগী চোৱা কোঠাত প্ৰৱেশ কৰিলে। তাত কেবাজনো লোক বহি থকা তেওঁ দেখিলে। বেছিভাগেই হেডমাষ্টৰক চিনি পায়। তেওঁক দেখিয়ে কেইজনমানে মাত লগালে "আহক, আহক বহক মাষ্টৰ বাবু বুলি বহিব দিলে। তেওঁ বহি সুখিলে "ডাক্তৰ নাই নেকি?" "আছে", "অহাহে নাই" তেওঁলোকে ক'লে। কথাৰ শুনি হেডমাষ্টৰে বিৰক্তি বোধ কৰিলে। পেটে পেটে খং উঠিল। ১০ বাজি গৈছে, আহিবৰে হোৱা নাই। বাৰ বজাত বন্ধ কৰিবৰে হ'ল। তেতিয়া হলে বোগী চাব কেই ঘণ্টা? এখন হাত লাখুটিডালৰ ওপৰত ভৰ দি তৰ্জনি আঙুলিটো লাহে লাহে জোঁকাৰি তেওঁ এই কথাবোৰ চিন্তা কৰিবলৈ ধৰিলে। এনেতে ডাক্তৰ আহি চিটত বহিল। মাষ্টৰৰ পিনে চাই হাঁহি এটি মাৰি ক'লে আপুনি, কিবা অসুখ। ডাক্তৰৰ কথাৰ ওপৰতে তেওঁ ক'লে—"হয়, কিবা এটা নহলে আপোনাক বিৰক্ত কৰিবলৈ ইয়ালৈ

আহোঁনে?" পিচে আপোনাক বখিহে। "বব ঠাণ্ডাহে বুইছে। তাতে আকৌ ঔষধ পাতি একো নাই ... মানে বুইছে একেবাৰে ভাল নেলাগে।" ডাক্তৰৰ কথাত তেওঁ একো নকৈ বয়সে আঁচোবা মুখত এটি কেলে কৃত্ৰিম হাঁহি বিৰিঙালে। মনতে ভাবিলে "হু! ঔষধ-পাতি একো নাই, আৰে থাকে ক'ব পৰা! বাখিলেহে"। মুখ ফুটাই অৱশ্যে একো নকলে। অসুখৰ কথা সুধি কাগজ এখনত কিবা কিবি খছাখছ লিখি দিলে। কাগজখন হাতত লৈ মাষ্টৰ উঠিল আৰু তিনিআলিৰ "নিবাময় ফাৰ্মাৰ্টী"ৰ পৰা ঔষধখিনি লৈ ঘৰমুৱাকৈ খোজ ললে। বাটত তেওঁ ডাক্তৰৰ কথা কেইবাৰ চিন্তা কৰিবলৈ ধৰিলে। "বব ঠাণ্ডাহে"-ডাঙৰ মানুহ হ'ল বুলিয়ে ঠাণ্ডাটো ডাঙৰ হ'ব নোৱাৰে নহয়। ঠাণ্ডাটো ডাক্তৰৰ বাবে বেলেগে দিয়া নাই নহয়! যদি ঠাণ্ডাই, ডাক্তৰবোৰ ঠাণ্ডা, বোগীবোৰ ঠাণ্ডা। দুই মাইল দূৰৰ পৰা বোগী আহি বহি থাকিবলৈ ঠাণ্ডা নাই আৰু তেওঁ কমটোৰ পৰা ওলাই আহিবলৈ বব ঠাণ্ডা। হু! পিছে এইবোৰ প্ৰকৃত কথাত ধৰিবলৈ আজিৰ সমাজত জানো মানুহ আছে? চিকিৎসালয়ত ঔষধ নাই ডাক্তৰ সময়মতে নাহিব। তথাপি কোনেও এযাব নকয় - প্ৰতিবাদ নকৰে। কিন্তু এই চিকিৎসালয়খন পাতোতে কিমান যে আশা বুকুত বান্ধি এই অঞ্চলৰ লোকে এসময়ত ক'ত যে কষ্ট নকৰিছিল? এই বোবকে ভাবি ভাবি তেওঁ সমুখৰ ফালে বাট বুলি থাকিল।

তেওঁ আহি আহি স্কুলঘৰৰ সমুখ পালে। উদাসীন ভাবেৰে এবাৰ স্কুল ঘৰটো নিৰীক্ষণ

কবি সমুখত কাবোবাক দেখে নেকি চালে। নেদেখি ভিতৰ সোমাই গ'ল। তেওঁ গৈ অফিচ কমত প্ৰবেশ কৰাৰ লগে লগে আটাইবোৰ শিক্ষকে প্ৰায় একেলগে থিয় হ'ল। বৰ্তমানৰ প্ৰধান শিক্ষকজনে “চাব আহক” বুলি আগবঢ়াই নি বহিবলৈ দিলে। তেওঁ সকলোৰে মুখলৈ চাই লাহেকৈ হাঁহি মাৰি “বহা” “বহা” বুলি কলে। ছুই চাবিষাৰ কথা পতাৰ পিচত প্ৰধান শিক্ষকৰ নিৰ্দেশ ক্ৰমে চোকিদাৰে চাহ-তামোল আনি দিলে। চাহ-তাহ খাই তেওঁ শিক্ষকসকলৰ পৰা বিদায় ললে। তেতিয়া সময় দিনৰ প্ৰায় ১ বাজিছে।

আহিবৰ সময়ত তেওঁ আকৌ এবাৰ স্কুললৈ ঘূৰি চালে। ক্লাচ কমৰ কিয়ে ছুবৰস্থা! প্ৰায় ভাগ দৰ্জা ভগা, খিড়িকী নাই বুলিবই পাৰি। যি কেইখন আছে বাঢ়ুলি ওলমা দি ওলমি আছে। হাফ্ৰালৰ ইটাৰ ভালেখিনি ভাগি পৰিছে। সমুখত খুটা ছুটাৰ বাহিৰে স্কুলৰ চাইনবোর্ডখনো নাই। মনতো তেওঁৰ বৰ কিবা কিবি লাগিল। ঘৰমূৱাকৈ বেগাই খোজ পেলালে। পৰীক্ষা দি ঘৰমূৱা হোৱা ল'ৰা-ছোৱালীৰ এটি জাকে তেওঁৰ খোজৰ গতি মন্থৰ কৰি দিলে। মাজে মাজে লাখুটিডাল শিলত গোজ মাৰি মুছ শব্দৰ সৃষ্টি কৰিছে। আগে আগে গৈ থকা ল'ৰা-ছোৱালীবোৰৰ ছুই এটি কথা তেওঁৰ কাণত পৰিল “আজি নহয় পাঠক চাবে গমকে নেপালে, এনে কেপাটিটিত লিখি আছে নহয়”।

“তোমাৰ কথাই বেলেগ! মই হ'লে নোৱাৰো দে” বুলি আন এজনে মাত লগালে। এনেতে কোনোৱা এজনে পিচলৈ ঘূৰি চাই “ঐ চাব আহিছে” বুলি কোৱাত কথা কিছু কমিল যদিও

তাৰ মাজতে এজনে ক'লে—“এই বুঢ়া ... গুলি মাৰ”। কথাষাৰ হেডমাষ্ট্ৰৰ কাণত টং কৈ পৰিল।

অলপ দূৰ যোৱাৰ পিছতে তেওঁৰ চকুত পৰিল ডাঁজ খাই থকা কিছুমান সৰু সৰু কাগজৰ টুকুৰা। তেওঁৰ বুজিবলৈ বাকী নাথাকিল কি সেইবোৰ। তেওঁৰ মনত পৰিল এই নকলৰ কাৰণে হৰেণক দিয়া শাস্তিৰ কথা। কি যে কঠোৰ শাসন আছিল! যাৰ ফল স্বৰূপে নকলৰ ধান্দা এৰি পঢ়িবলৈ ছাত্ৰ-ছাত্ৰীসকল বাধা হৈছিল। কিন্তু আজি! যেন ছাত্ৰৰ ভয়তেই নকল কৰি থকা দেখিও নেদেখাৰ ভাও ধৰি থাকে শিক্ষকসকলে। ইয়াৰ কাৰণে দায়ী কোন? ছাত্ৰ, শিক্ষক, অভিভাৱক নে আজিৰ পৰিস্থিতি? ? ?

তেওঁ আগবাঢ়িল। নানান চিন্তাই যেন তেওঁৰ মূৰৰ ভিতৰত কুণ্ডলি পকাইছে। চিকিৎসালয়ৰ পৰা আবস্ত কৰি শিক্ষানুষ্ঠানলৈকে বিয়পি পৰা এই দুৰ্নীতি বিলাকৰ বাবে দায়ী কোন? তেওঁ চিন্তা কৰিলে তেওঁলোকেইতো তাৰবাবে দায়ী। আজি যেন সামাজিক সচেতনতা আৰু দায়িত্ববোধৰ অভাব হৈছে। পিছে এই দায়িত্ববোধৰ কথা কোনে কাক ক'ব বা ক'লেইবা কোনে শুনিব? এই বোধকে ভাবি ভাবি গৈ থাকোতে কেতিয়া যে তেওঁ নঙলা মুখ পালে গমেই নাপালে। হঠাতে ঘৰৰ কোনোবা এজনে কোৱা তেওঁ শুনিবলৈ পালে “বহ আজি দেউতা আহক, তোক নকল কৰা মুখেদি বাহিৰ কৰি দিব”। তেওঁ স্তম্ভিত হ'ল। তেওঁৰ আৰু বুজিবলৈ বাকী নাথাকিল। খঙত, ঘৃণাত আৰু বিতৃষ্ণাত তেওঁৰ মুখ মণ্ডল কুণ্ডিত হৈ পৰিল। গেটখন জোৰেৰে খুলি তেওঁ ভিতৰ সোমাই গ'ল।

অভিব্যক্তিব অন্তৰালত

মঃ পাহমত আলী
স্নাতক, ৩য় বাৰ্ষিক

কথাটো সঁচাকৈয়ে ভাবিবলগীয়া। কোনোবাই বাক নেভাবি থাকিব পাৰেনে? যাৰ অলপ চিন্তা শক্তি আছে, যাৰ অন্তৰত অলপ হলেও মানবীয় অনুভূতি আছে সি়েই নেভাবিবনে? নিশ্চয় ভাবিব। নে কি কোৱা ধীৰেণ? সমৰ্থনৰ আশাত কবিমে ধীৰেণৰ মুখলৈ চালে। অলপ সময় মনে মনে থাকি ধীৰেণে লাহেকৈ ক'লে—“কিন্তু পাগলী এজনীৰ কথা!” পাগলী! কি ক'লা? সঁচাকৈনে? মই কিন্তু বিষয়টো সহজভাবে ল'ব নোৱাৰো। ধীৰেণ, তুমি যিয়ে নোকোৱা লাগিলে। মোৰ যুক্তিবাদী মনটোই হ'লে সেইটো নকয়। গতিকে... এই বুলি কবিমে ধীৰেণৰ ওচৰত যুক্তিব বক্তা মেলিলে।

ধীৰেণে কবিমৰ পিঠিত বন্ধুৰ চাপৰ এটি মাৰি হাতখন পিঠিতে ৰাখি ক'লে, আচলতে তোমাৰ এইটোৱেই ডাঙৰ দোষ। চোৰক কবা সাধু, সাধুক কবা ভণ্ড, পাগলীক কবা সুস্থ আৰু কত কি? বাক এইবোৰ এৰা। যুক্তি তৰ্ক কৰি আমাৰ লাভ নাই। মুঠতে তাই পাগলী, পাগলীয়েই। গোটেই অঞ্চলটোৰ মানুহে জানে তাই পাগলী বুলি। কলেজত 'Logic' বিষয় পঢ়া ছাত্ৰ হৈয়ো তুমি যি কোনো কথা ইমান সহজে মানি লোৱা

কিয়? কবিমৰ গাভীৰ্ঘপূৰ্ণ কথাত ধীৰেণ মনে মনে থাকিল। কবিমে পুনৰ ক'লে—চোৱা ধীৰেণ, মই যদিও 'Logic' বিষয় পঢ়া নাই তথাপি কিছুমান কথা মই Logicৰ দৃষ্টিভঙ্গীৰে বিচাৰ কৰি চাওঁ আৰু সেইমতে সুফল পাবোঁ। আচলতে কি জানা, এইখন সমাজত আমি এনে কিছুমান পাগল বা পাগলী পাওঁ যাক জোৰকৈ পাগল বনোৱা হয়। অৱশ্যে মই এইটো নকওঁ যে, মস্তিষ্কৰ বিকাৰ নঘটা লোক নাই। আছে! কিন্তু বেছি ভাগকে আমি পাগল হবলৈ বাধ্য কৰিছোঁ।

“অসম্ভব, মই এই কথা মানি নলওঁ”—বুলি ধীৰেণ বহাব পৰা উঠিল আৰু কবিমক প্ৰশ্ন কৰিলে—কি লাভৰ কাৰণে বা কি যুক্তিত নো কোনোবাই কাবোৰক পাগল বনাৰ? ধৰা, তাইব মগজুৰ বিকাৰ ঘটিছে আৰু পাগলী হৈছে বহু। তাতনো কি পাগল কবাৰ প্ৰশ্ন থাকিব পাৰে। ধীৰেণৰ কথাৰ ওপৰতে অলপমান উন্মাদা মিহলি স্ববেবে কবিমে মাত লগালে— থাকিব পাৰে! সকলোৱে তাইক পাগলী ক'ব পাৰে। কিন্তু মই নকওঁ। মই ক'ব গলে তাইতো পাগলী নহয়েই বৰং এগৰাকী সুস্থ মগজুৰ স্বাভাৱিক তিবোতাহে। ধীৰেণে ক'লে, বাক তোমাৰ কথাই মানি লোৱা। যদি সুস্থ মগজুৰে হয় তেন্তে কিয় তাই

নৰ্দমাৰ কাবত পৰি থকা লেতেৰা বস্ত্ৰবোৰ খায় ? অনাথ ছাৰৰ দৰে মানুহক দেখিলে কিয় যা-তা বকে ? ভাল পোছাক পিন্ধা ছোৱালীবোৰ দেখিলে কিয় গালি-গালাজ কৰে ? কিয় ? কিয় ?

“কিন্তু তাইৰ কথাবোৰতো কিছুমান Logic আছে। ধীৰেণ, সেইটো মই বজি পাওঁ আৰু জানো।”

“বাদ দিয়া তোমাৰ Logic, এই পাগলী জনীৰ কথাৰ লগত।” সিদিনাখন বজাবৰ মাজেৰে গৈ থাকোঁতে মোৰ চকুৰ আগতে অনাথ ছাৰক এই পাগলী জনীয়ে কমখন কৰিলোনে ? কথা নাই, বতৰা নাই—অনাথ ছাৰৰ মুখৰ ফালে চাই পাবৰ মানে গালি পাবিলে। বকি বকি অনাথ ছাৰক যেন এতিয়াই শেষ কৰি দিব—এই ভাব লৈ চোঁচা ললে অনাথ ছাৰৰ পিনে। ভাগ্যে যেনিবা বজাবৰ মানুহখিনিৰ কাৰণে ছাৰ বন্ধা পৰিল। মানুহখিনিৰ মাজত ছাৰ লাজত আৰু অপমানত বঙা পৰি গৈছিল।

কিন্তু ধীৰেণ, আমাক দেখিলে জানো তাই গালি-গালাজ কৰে ? কেনেকৈ মাতৃসুলভ মৰমেৰে খা-খবৰ কৰে তুমিতো দেখিয়ে আছা। ব্যৱহাৰৰ এই পাৰ্থক্যৰ তাৎপৰ্য্য তুমি জানো জানিবলৈ ইচ্ছা কৰিছা ? নাই কৰা। সেই কাৰণেই পাগলীৰ কথাৰ মূল্য তোমাৰ ওচৰত একো নাই।

অ' তাই ! তাই যদি পাগলী নহয়েই এইদৰে ফটা কাপোৰ এডোখৰ পিন্ধি কিয় আক-তাক ভিন্ধা খুজি ফুৰে ? তাইক চাবলৈ দেখোন আমাৰ লাজেই লাগে।

ধীৰেণ, 'লাজ' বোলা শব্দটো অস্তুত তোমাৰ মুখত শোভা নাপায়। তোমাৰ লাজ লাগে ! কিন্তু তোমাক লাজ নিদিবলৈ তাইক কেতিয়াবা

কাপোৰ এডোখৰ যাঁচিছানে ? নৰ্দমাৰ পৰা বৃটলি খোৱা দেখিলে তোমাৰ ঘিণ লাগে ! কিন্তু ভোকত কাভৰ হৈ কাৰোবাৰ ওচৰত কটি এটুকুৰাৰ কাৰণে হাত পাতিলে কোনোবাই দিয়া দেখিছানে ? তোমালোকৰ নিচিনা মানুহৰ বাবেই আজি তাইৰ এই অৱস্থা। কবিমৰ কথাখিনি শেষ নহওঁতে ধীৰেণে কৈ উঠিল—

“আমাৰ বাবে ? মই ঠিক বজিব পৰা নাই।”

বুজিব পৰা নাই মানে, তুমি বুজিবৰ চেষ্টাও কৰা নাই। নহলে কবিমে কৈ গ'ল, শুনা, এই পাগলী জনীৰে কথা। তাইৰ সংগ্ৰামৰ ইতিহাস। অনাথ ছাৰহঁতৰ নিচিনা মানুহৰ প্ৰতি হোৱা তাইৰ এনে অতুত আচৰণৰ বিষয়ে। ধীৰেণে যেন নোপোৱা বস্ত্ৰ এটা পাবলৈহে ওলা-ইছে এনে ভাব দেখুৱাই কবিমৰ মুখলৈ চাই গ'ল। কবিমৰ মনৰ পৰ্দাত তেতিয়া চিনেমাৰ বাঁলৰ দৰে প্ৰতিবিক্ষিত হৈছে পাগলীজনীৰ অতীত জীৱনৰ এক জীয়া ইতিহাস।

বেছি বছৰৰ কথা নহয়। তেতিয়া মই পঞ্চম শ্ৰেণীৰ ছাত্ৰ। মোৰ স্পষ্ট মনত আছে। সেই বছৰত হোৱা বিবাট বানপানী এটাৰ কথা। এই বানপানীৰ তাণ্ডৰ লীলাৰ কথা বহুতৰে কিজানি এতিয়াও মনত আছে। সেই বানপানীতে উটি আহি আমাৰ চুবুৰীৰে এঘৰ মানুহত আশ্ৰয় লৈছিলহি এজন ল'ৰাই। বাকী পৰিয়ালবোৰ ক'ত গ'ল কি হ'ল তাৰ শুংসুত্ৰই নাপালে। মিলন কলিতা নামৰ এই ল'ৰাটোক মানুহৰেই আশ্ৰয় দি বাখিলে। তেতিয়াৰেপৰা আমি তাক মিলন খুড়া বুলিয়েই মাতিছিলোঁ। সেই গৃহস্থজনে মৰাৰ আগে আগে ঘৰৰ ল'ৰাৰদৰে ওচৰৰ গাঁৱৰে 'শান্তি'

নামৰ ছোৱালী এজনীৰ লগত বিয়াও পাতি দিছিল আৰু থকাৰ সুবিধা কৰি বাবীখনৰ এমুৰত এটা জুপুৰী ঘৰো সাজি দিছিল। সেই জুপুৰীটোত থাকিয়ে ইঘৰ-সিঘৰত কাম কৰি কাল কটাব লৈছিল খুড়া-খুবীহঁতে।

খুবীৰ সং চৰিত্ৰ আৰু অমায়িক ব্যৱহাৰে সকলোকে মোহিত কৰিব পাবিছিল। কিন্তু এচাম অসং চৰিত্ৰৰ লোকে তেওঁলোকৰ বন্য প্ৰকৃতি চৰিতাৰ্থ কৰাৰ আশাৰে খুবীৰ পিছত লাগিল। খুড়াৰ অনুপস্থিতিৰ সুযোগ লৈ তেওঁলোকে খুবী-ইতৰ ঘৰলৈ সঘনে অহা-যোৱা আৰম্ভ কৰিলে। খুবীয়েও বোধকৰো সিহঁতৰ অসং চৰিত্ৰৰ উমান পায়ৈই নঙলামুখ তেওঁলোকৰ কাৰণে বন্ধ কৰি দিছিল

ইয়াৰ হোৱ তেলাৰ কাৰণে তেওঁলোক উঠি পৰি লাগিল আৰু নানান চল-চক্ৰাণ্ড কৰিব ধৰিলে। এই চল-চক্ৰান্তৰ নায়েক আছিল এই অনাথ ছাব। এদিন কোনো নোহোৱাৰ সুযোগ লৈ অনাথে খুবীক অন্যান্য প্ৰস্তাৱ এটি দিলে। খুবী নাস্তি নোহোৱাত জোৰ-জুলুম কৰিব ধৰিলে। খুবীয়েও তৎ তৎ নেচাই ওচৰত থকা বাঢ়নীৰে অনাথৰ গালত কোব এটা মাৰিলে। কোব খাই গবজি গ'ল “ময়ো যদি বাপৰ বেটা হওঁ চাই লম তোক এৰাব।” সৰলমনা খুবীৰ মনত তেতিয়া “পতি পৰম গুৰু।”

চল-বল কৰি খুবীক বলে নোৱাৰি অনাথ লাগিল মিলন খুড়াৰ পিছত। ওচৰৰ গাঁওখনত হোৱা চুৰি কেচু এটাত মিলন খুড়াক জড়িত কৰি পঠিয়ালে জেল হাজ্তলৈ। মিলন খুড়াই “মই চুৰ কৰা নাই” বুলি পুলিচ চাহাবক কিমান যে হাত যোৱ কৰিছিল এৰি দিবৰ কাৰণে। কিন্তু মিলন খুড়াৰ কথা শুনে কোনো তেতিয়া।

সকলোৰে অনাথৰ কথাতে হয়ভব দি কৈছিল— “বেটা চোব! এতিয়া সাধু হবলৈ আহিছে।” শাস্তি খুবীয়েও পাবে মানে কান্দিছিল।

জেল—হাজ্তোৰ পৰা মিলন খুড়াক মোকলোৱা মানুহ নোলাল। খবৰ ওলাল যে জেল-হাজ্তোত খুড়াই পিন্ধা কাপোৰখনেৰে ডিঙিত কাঁচ দি আত্ম-হত্যা কৰিছে।

কি? তেন্তে খুবাই আত্মহত্যা কৰিলে? ও, বৰ!, আৰু আছে শুনা।

সদায় থকাৰ দৰে এদিনাখনৰ নিশাও খুবী জুপুৰীটোত অকলে আছিল। দিনৰ দিনটো আৰ তাৰ ঘৰত কাম কৰা ভাগবতে বাতি টোপনিত লাল-কাল হৈ পৰিছিল। এনেতে খুবীৰ ঘৰত আগমন হ'ল মানুহ কপী বাক্সম কিছুমানৰ। দুৱাৰখন ভাঙি সোমাই গৈ টোপনিত লাল-কাল দি থকা খুবীৰ ওপৰত চলালে দানৱীয় অজাচাৰ। কৃতবিক্ষত দেহেৰে পাঁচদিনাও খুবী অজ্ঞান হৈয়েই আছিল।

হস্পিটেল গৈ পোৱাৰ পিছত জ্ঞান ঘূৰি আহিছিল যদিও খুবী আগৰ সেই খুবী হৈ নাথাকিল। কাৰোবাক মাতিবই মন হলে। নেমাতি-বৰ মন গলে মাতি থাকিলেও নেমাতে। সময় অসময় নাই মুখেৰে বকিয়ে থাকিব কাৰোবাক। ... শাস্তি খুবী জুপুৰীটোৰ পৰা ওলাই চহৰৰ আলিয়ে-গলিয়ে ঘূৰি ফুৰা আজি কেইবাবছৰে হ'ল। তাই পাগলী! তোমালোকৰ দৃষ্টিত। ফটা কাপোবেৰে দেহটোৰ আধা মেৰিয়াই বাটে-পথে যা-তা বকি ফুৰা তাই খাটি পাগলী!

কহিমৰ কথাখিনিয়ে ধীৰেধৰ হৃদয়ৰ কোনোবা খিনিত যেন জোৰকৈ কোব এটাহে মাৰিলে।

এপাহ ফুলৰ মৃত্যু

শ্ৰীললিত চন্দ্ৰ বাভা
স্নাতক, ১ম বাৰ্ষিক

ঘবৰ পৰা ওলায়ে আকাশৰ পিনে চালে।। আকাশৰ বুকুলৈ ক'লা মেঘবোৰ উঠি আহিব ধৰিছে। হয়তো খন্তেক পিচতে এটা দিনৰ অৱসান ঘটিব। পৃথিবীলৈ নাগি আহিব অন্ধকাৰৰ এখনি ক'লা চাদৰ। তাৰ আঁৰতেই লুকাই বব কাৰোবাৰ অসহায় হৃদয়নিয়াহ, কাৰোবাৰ বেদনা, কাৰোবাৰ তপত অশ্রু আৰু হয়তো লুকাই থাকিব শাস্ত এই পৃথিৱীখন।

তলমূৰকৈ খোজ কাঢ়ি মই গৈ আছোঁ।। আচলতে বাধ্য হৈছোঁ।। পৰিস্থিতিয়ে মোক বাধ্য কৰিছে। জীৱনত কাৰো ওচৰতে পৰাজয় স্বীকাৰ নকৰা মই এই গৃহদৰ্ভত যেন মানুহৰ মুখ চাবলৈকে ভয় কৰিছোঁ। ভয় হৈছে কাৰোবাৰ মুখলৈ চালে বা কোনোবাৰি কথা কবলৈ মুখখন লবচৰ কৰিলেই মোৰ যেন হঠাৎ কান্দোন ওলাই আহিব। অথচ মই কান্দিব পৰা নাই।

মই ভুল কৰিছোঁ নেকি? জীৱনৰ বাটত খোজ কাঢ়োঁতে পিছল খাইছোঁ নেকি? মোৰ জ্ঞানে ঢুকি পোৱালৈকে মই একোতো ভুল কৰা নাই। তেতিয়াহঁলে কাৰ বাবে, কিহৰ কাৰণে মই ইমান কষ্ট ভোগ কৰিবলগীয়া হৈছে। চিন্তাবোৰে যেন মোক খুলি খুলি খাব লাগিছে। এনে লাগিছে

মৃত্যু নামৰ দূতটো আহি মোৰ যেন নিচেই ওচৰ পাইছেহি—সকলো চিন্তা ভাৱনাত ওৰ পেলাই মোক লৈ যাব কোনোবা সিপুৰীলৈ।

কিন্তু সেয়া জানো সম্ভৱ? লোকচক্ষুত কলংকিত হৈ মই হেৰাই যোৱাটো জানো উচিত হ'ব? সঁচাই! সঁচাই জানো মই কলংকিত হৈছোঁ? কথাষাৰ ভবাৰ লগে লগেই মোৰ চকু ছুটা সেমেকি উঠিল।

মই যিটো কৰিছোঁ যিটো কাম আনৰ বাবে দৃষ্টি কটু হৈছে বা যিটো কামক জানে ভুল আখ্যা দিছে প্ৰকৃততে জানো সেয়া ভুল? কোনোদিনে মাতৃৰ মুখ নেদেখা দেৱৰেকে নবোৱেকৰ ওচৰত মাতৃৰ মৰম বিচাৰি যোৱাটো জানো ভুল? তাত জানো কিবা বেলেগ সম্পৰ্ক থাকিব পাৰে? মইতো আজিলৈকে তাত মাতৃৰ মৰমৰ বাহিৰে একো পোৱা নাছিলোঁ।। অথচ মানুহখিনিয়ৈ কি ভুলকৈ ভাবিলে। এইয়ে মানুহবোৰ আৰু! আন কথা নাই, ভাবিবৰ সিহঁতৰ। খং আৰু বিতৃষ্ণাত মই যেন একো নোহোৱা হৈ যাম।

... জীৱনে বাক মোক কি দিলে? এখন শুকান মৰুভূমিৰ বাদেতো আন একো নিদিলে: সকলোৱে মোক প্ৰত্যাৰণাই কৰি গ'ল। কেৱল বেদনা

ধূসৰ আকাশখনে মোৰ সঙ্গ এৰা নাই। সি যেন মোৰ ছয়া, মই যেন তাৰ কায়া।

মোৰ জন্মৰ কথা অৱশ্যে মই কব নোৱাৰো। কিন্তু মই শুনিছো, বুজিব পৰা হোৱা দিনৰে পৰাই বহুতৰে মুখত যে মোক জন্ম দিয়েই মা মোৰ স্বৰ্গগামী হৈছিল। জনা হোৱাত মোৰ বুজিবলৈ বাকী নাথাকিল ময়েই যে মাৰ মৃত্যুৰ কাৰণ হৈছিলোঁ। অৱশ্যে দেউতাৰ অকৃত্ৰিম মৰমৰ মাজত মই তেতিয়া কোনোদিনে মাৰ অভাৱৰ কথা অনুভৱ কৰা নাছিলোঁ। কিন্তু কিমান দিনলৈ? সুখৰ ভাত খোৱা কিজানি মোৰ কপালত লিখা নাছিল। সেয়ে মই দেউতাৰ মৰমৰ পৰাও বঞ্চিত হলেঁ। নিয়তিয়ে কুটিল হাঁহিমাৰি এদিন দেউতাকো কাঢ়ি নিলে। ঘৰখনত থাকিলোঁ মাথো ছুটি প্ৰাণী ককাইদেউ আৰু মই। অথচ দেউতাই সজাই থোৱা এই আহল-বহল ঘৰটিত কিমান মাগুহ থাকিব নোৱাৰিলেহেঁতেন!

দেউতাই কৰি বোৱা কামবোৰৰ মাজত মই এটা কথা লক্ষ্য কৰিছোঁ যে দেউতা আছিল এজন দূৰদৰ্শী লোক। জীৱনৰ ক্ষণ-স্থায়িত্বৰ কথা ভাবিয়ে হওক বা আমাৰ ভৱিষ্যতৰ কথা চিন্তা কৰিয়ে হওক দেউতাই ককাইদেউৰ নামত এক বৃজন পৰিমাণৰ টকা বেংকত জমা ৰাখিছিল আৰু খেতিৰ মাটি অলপো ৰাখি থৈছিল যাতে বহুতৰ ধান কেইটা কিনিব নালাগে। দেউতাৰ দূৰদৰ্শিতাৰ বাবে আমি অনাথ হ'ব লগা নহ'ল। অন্তত খোৱা-পিন্ধা পঢ়া-শুনাখিনি ঠিক মতে চলি থাকিল।

বি. এ. পাছ কৰি ককাইদেউ বৰ্তমান চাকৰিত। ময়ো চহৰৰ কলেজ এখনত পঢ়ি আছো।

এনেদৰেই হয়তো গতানুগতিকভাৱেই মোৰ জীৱনৰ ৰথ আগবাঢ়িলেহেঁতেন। জীৱনৰ তিতা-কেঁহা কি হয়তো কোনো দিনে উপলব্ধি নকৰিলোঁহেঁতেন। কিন্তু সিদিনা ককাইদেউৰ পৰা পোৱা চিঠিখনেই যেন মোৰ জীৱনৰ পট ওলাট পালট কৰি দিলে। চিঠিখনত বিশেষ কিন্তু একো লিখা নাছিল মাত্ৰ লিখিছিল—

মৰমৰ ভাইটি,

মৰমৰোৰ লবি। আশা কৰোঁ তোৰ ভাল। পঢ়া-শুনাও চাৰ্গে ভালদৰে চলি আছে। বিশেষ কথা এটিব বাবে লিখিলোঁ। কথাটো হ'ল-তই পূজাৰ বন্ধ হোৱাৰ অন্তত ১৫ দিন আগতে ঘৰলৈ আহিবি। চিঠিত বিতং নিলিখিলোঁ। আহিলেই গম পাবি সকলো। যেনে তেনে আহিবি। ইতি -
তোৰ ককাইদেউ।

ককাইদেউৰ 'চিঠি' নিৰ্দেশ মৰ্মেই মই যথা সময়ত ঘৰ গৈ ওলালোঁ। পদূলিযুগ পায়েই দেখিলোঁ কাম-বন কৰা মানুহৰ এক বিৰাট ব্যস্ততা। ঘৰত চূণ-তেল দিয়াই চূণ-তেল দিছে। বাৰী চাফ কৰাই চাফাই কৰিছে। পদূলি মুখলৈ ওলোৱা বাস্তাটোকে চিকুণাই আছে কোনোবা এজনে। বেৰ-তাতী মেৰামতি কৰাই ধুমধাম মেৰামতি কৰাত লাগিছে। মুঠতে এক নতুন পৰিবেশ। দেখি মই থৰ লাগি গ'লো।

“এই, এই, চোতালতে থিয় হৈ কি কৰি আছ? আহ... এই ফালেই আহ।” বুলি জেতুকী বৃটীয়ে মাত লগাওঁতেহে মই সন্মিত ঘূৰাই পালোঁ। মই ভিতৰলৈ সোমাই যোৱাৰ লগে লগে তামোল খাই খাই ওঁঠ ৰজা কৰি থোৱা বৃটীয়ে সোলা